



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

លេខ : ០១៩/ ២១ គ.ប / ស.វ.ណ.ខ.ស

សេចក្តីជូនដំណឹង

ស្តីពី

**ការប្រើប្រាស់ប័ណ្ណអនុញ្ញាតដឹកជញ្ជូនកម្មករនិយោជិត
និងការធ្វើការងារនៅក្នុងអំឡុងពេលការដាក់កំហិតលើការធ្វើដំណើរក្នុងប្រទេស
ក្នុងគោលដៅប្រយុទ្ធ និងធន់ស្តារការឆ្លងរាលដាលនៃជំងឺកូវីដ-១៩**

យោងសេចក្តីសម្រេចលេខ៤៤សសរ ចុះថ្ងៃទី១៦ ខែមេសា ឆ្នាំ២០២១ ស្តីពីការហាមឃាត់ការធ្វើដំណើរ និងការបិទមណ្ឌលជ្ជានទេសចរណ៍នៅទូទាំងប្រទេសជាបណ្តោះអាសន្ន ដើម្បីទប់ស្កាត់ការឆ្លងរាលដាលនៃ ជំងឺកូវីដ-១៩ របស់រាជរដ្ឋាភិបាលកម្ពុជា ក្រសួងការងារ និងបណ្តុះបណ្តាលវិជ្ជាជីវៈ សូមជម្រាបជូនដល់ម្ចាស់ ឬនាយករោងចក្រ សហគ្រាស, កម្មករនិយោជិត និងបុគ្គលិក, និងអ្នកបើកបរ ឬម្ចាស់មធ្យោបាយដឹកជញ្ជូន កម្មករនិយោជិត និងបុគ្គលិក ដូចខាងក្រោម៖

ក-ចំពោះកម្មករនិយោជិត និងបុគ្គលិក

- អ្នកប្រើប្រាស់មធ្យោបាយធ្វើដំណើរផ្ទាល់ខ្លួន និងធ្វើដំណើរតែម្នាក់ឯងត្រូវយកតាមខ្លួននូវ (១) កាតសម្គាល់កម្មករនិយោជិត ឬបុគ្គលិក, និង (២) អត្តសញ្ញាណប័ណ្ណសញ្ជាតិខ្មែរ ឬឯកសារដែល អាចបញ្ជាក់ពីទីលំនៅបច្ចុប្បន្នរបស់ខ្លួន នៅរៀងរាល់ពេលធ្វើដំណើរទៅកន្លែងធ្វើការ និងត្រឡប់ មកផ្ទះ ដើម្បីបង្ហាញជូនអាជ្ញាធរមានសមត្ថកិច្ច។
- អ្នកប្រើប្រាស់មធ្យោបាយធ្វើដំណើររួមត្រូវ (១) ជិះមធ្យោបាយដែលមាន “ប័ណ្ណអនុញ្ញាតដឹកជញ្ជូន កម្មករនិយោជិត” ចេញដោយក្រសួង ឬមន្ទីរការងារ និងបណ្តុះបណ្តាលវិជ្ជាជីវៈ និង (២) យក តាមខ្លួននូវកាតសម្គាល់កម្មករនិយោជិត និងបុគ្គលិក នៅរៀងរាល់ពេលធ្វើដំណើរទៅកន្លែងធ្វើការ និងត្រឡប់មកផ្ទះ ដើម្បីបង្ហាញជូនអាជ្ញាធរមានសមត្ថកិច្ច។

ខ-ចំពោះម្ចាស់ ឬនាយករោងចក្រ សហគ្រាស

- ត្រូវផ្តល់បញ្ជីស្លាកលេខរថយន្ត ឬមធ្យោបាយដឹកជញ្ជូនដល់អធិការការងារ។
- ត្រូវសហការជាមួយអធិការការងារ ដើម្បីផ្តល់ “ប័ណ្ណអនុញ្ញាតដឹកជញ្ជូនកម្មករនិយោជិត” ដល់ អ្នកបើកបរ (ដូចមានគំរូជូនភ្ជាប់ជាមួយ) សម្រាប់បង្ហាញជូនអាជ្ញាធរមានសមត្ថកិច្ចនៅពេលដឹក ជញ្ជូនកម្មករនិយោជិត និងបុគ្គលិកទៅកន្លែងធ្វើការ និងត្រឡប់មកផ្ទះ។

១

- ត្រូវធានាថាកម្មករនិយោជិត និងបុគ្គលិកទាំងអស់មានកាតសម្គាល់ខ្លួន។ ក្នុងករណីបាត់ ត្រូវចេញកាតសម្គាល់ខ្លួនជូនកម្មករនិយោជិត និងបុគ្គលិកជាបន្ទាន់។

គ-ចំពោះអ្នកបើកបរ ឬម្ចាស់មធ្យោបាយដឹកជញ្ជូនកម្មករនិយោជិត និងបុគ្គលិក

- ត្រូវមកទទួលយក “ប័ណ្ណអនុញ្ញាតដឹកជញ្ជូនកម្មករនិយោជិត” ពីរោងចក្រ សហគ្រាស និងត្រូវដាក់បង្ហាញនៅផ្នែកខាងមុខមធ្យោបាយដឹកជញ្ជូន ដើម្បីបង្ហាញជូនអាជ្ញាធរមានសមត្ថកិច្ច។

ក្រសួងមានសេចក្តីជឿជាក់ថា ម្ចាស់ ឬនាយករោងចក្រ សហគ្រាស, កម្មករនិយោជិត និងបុគ្គលិក, និងអ្នកបើកបរ ឬម្ចាស់មធ្យោបាយដឹកជញ្ជូនកម្មករនិយោជិត និងបុគ្គលិកទាំងអស់នឹងអនុវត្តតាមសេចក្តីជូនដំណឹងនេះ ប្រកបដោយប្រសិទ្ធភាពខ្ពស់។ *វ ឈ*

ថ្ងៃ ពុធ ១៩ ខែ មេសា ឆ្នាំជូត ទោស័ក ព.ស.២៥៦៤
រាជធានីភ្នំពេញ ថ្ងៃទី ៦ ខែ មេសា ឆ្នាំ២០២១



រដ្ឋមន្ត្រី *វ ឈ*

អ៊ិត សំហេង

កន្លែងទទួល:

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- ក្រសួង ស្ថាប័នពាក់ព័ន្ធ
“ដើម្បីជូនជ្រាប”
- មន្ទីរការងារ និងបណ្តុះបណ្តាលវិជ្ជាជីវៈ រាជធានី ខេត្ត
- អង្គការវិជ្ជាជីវៈគ្រប់លំដាប់ថ្នាក់
“ដើម្បីផ្សព្វផ្សាយ និងអនុវត្ត”
- ឯកសារ កាលប្បវត្តិ

ប័ណ្ណអនុញ្ញាតដឹកជញ្ជូនកម្មករនិយោជិត

មន្ទីរការងារ និងបណ្តុះបណ្តាលវិជ្ជាជីវៈ ខេត្ត.....

លេខ:.....

ស្លាកលេខរថយន្ត:.....

ទំនាក់ទំនងទូរស័ព្ទលេខ:

០១២ ### ###

០១២ ### ###



សុពលភាពចាប់ពីថ្ងៃទី៧ ដល់ថ្ងៃទី២០ ខែមេសា ឆ្នាំ២០២១

សម្រាប់ចម្ងាយដូចពី.....ទៅ.....

ប័ណ្ណអនុញ្ញាតដឹកជញ្ជូនកម្មករនិយោជិត
ក្រសួងការងារ និងបណ្តុះបណ្តាលវិជ្ជាជីវៈ

លេខ:.....

ស្លាកលេខរថយន្ត:.....

ទំនាក់ទំនងទូរស័ព្ទលេខ:

០១២ ៣០០ ១១៨

០១២ ៩៦៦ ៤១៦

០៩២ ៤២៤ ០៥០



សុពលភាពចាប់ពីថ្ងៃទី៧ ដល់ថ្ងៃទី២០ ខែមេសា ឆ្នាំ២០២១

សម្រាប់ចម្ងាយដូចពី.....ទៅ.....